

संक्षिप्त

बजट क्वेस्ट 2026 के पोस्टर का विमोचन

अलवर (निसं)। जिला कलक्टर डॉ. आर्तिकाल शुक्ला ने युवा कार्यक्रम एवं खेल मंत्रालय के माय भारत पोर्टल पर बजट क्वेस्ट 2026 कार्यक्रम के पोस्टर विमोचन किया।जिला कलक्टर ने बताया कि युवा कार्यक्रम मंत्रालय की ओर से यह राष्ट्रव्यापी युवा-केंद्रित पहल देश के युवाओं में केंद्रीय बजट की समझ को बढ़ाने, बजटीय प्रावधानों को अधिक सुलभ,प्रासंगिक और नागरिक-केंद्रित बनाने के उद्देश्य से की गई है। उन्होंने बताया कि कार्यक्रम के अंतर्गत वि्वज एवं निबंध राउंड के बाद क्वालीफाई होने वाले युवाओं को प्रधानमंत्री श्री नरेंद्र मोदी से सीधे संवाद करने का अवसर प्राप्त होगा। माय भारत केंद्र के जिला युवा अधिकारी श्री पंकज यादव ने बताया कि माय भारत पोर्टल पर आयोजित होने वाला यह इनोवेटिव कार्यक्रम बजट झ्र 2026 के संबंध में आम नागरिकों को जागरूक करने की पहल है। बजट क्विज 2026 प्रश्नोत्तरी के माध्यम से युवाओं को राष्ट्रीय मंच पर अपने विचार प्रस्तुत करने का अवसर मिलेगा। उन्होंने बताया कि प्रश्नोत्तरी में भाग लेने के लिए युवाओं को पोर्टल अथवा माय भारत ऐप के माध्यम से रजिस्ट्रेशन करना होगा।

दुकान में देर रात नकदी व डेयरी के लाखों के उपकरण चोरी

पावटा। आतेला-बजरंगपुर रोड पर केरली गांव में देर रात चोरी की वारदात सामने आई है। सामाजिक कार्यकर्ता हवा सिंह गुर्जर ने जानकारी देते हुए बताया कि केरली निवासी फूलचंद गुर्जर की गोपाल जनरल स्टोर एवं लोटस डेयरी उत्पाद की दुकान पर रात करीब 1 बजे के बाद अज्ञात चोरों ने चोरी की घटना को अंजाम दिया। बताया जा रहा है कि चोर दुकान से नकदी व अन्य लाखों का सामान व उपकरण लेकर फरार हो गए। सुबह जब दुकान मालिक फूलचंद गुर्जर दुकान पर पहुंचे तो चोरी का पता चला, जिसके बाद क्षेत्र में ससन्नी फैल गई। घटना की सूचना भाबर थाना पुलिस को दी गई। ग्रामीणों ने पुलिस से चोरी की घटना का जल्द खुलासा कर आरोपियों को गिरफ्तार करने की मांग की है। वहीं क्षेत्र में लगातार हो रही चोरी की घटनाओं को लेकर लोगों में भय और आक्रोश का माहौल बना हुआ है।

मांजूकोट में 55 लाख की लागत से उप स्वास्थ्य केंद्र का उद्घाटन

पावटा। उपखंड एवं कोटपूतली विधानसभा क्षेत्र के ग्राम मांजूकोट में विधायक हंजराम पटेल ने 55 लाख रुपये की लागत से निर्मित उप स्वास्थ्य केंद्र भवन का विधिवत उद्घाटन किया। कार्यक्रम की अध्यक्षता सरपंच मनोज कुमार वर्मा ने की, जबकि विशिष्ट अतिथि के रूप में बीसीएमओ कृष्ण सिंह व जिला पादर भोमराम गुर्जर उपस्थित रहे। जनसभा को संबोधित करते हुए विधायक पटेल ने कहा, यह उप स्वास्थ्य केंद्र क्षेत्रवासियों को बेहतर स्वास्थ्य सुविधाएं उपलब्ध कराने की दिशा में एक महत्वपूर्ण कदम है। अब ग्रामीणों को प्राथमिक उपचार, मां-शिशु स्वास्थ्य सेवाएं और अन्य जरूरी चिकित्सा सुविधाएं गांव में ही मिल सकेंगी। उन्होंने कहा कि स्वास्थ्य सेवाओं का गवां स्तर तक सुदृढ़ होना ही सच्चे विकास की पहचान है। इस दौरान भाजपा नेता गोपाल अग्रवाल, भूरी-भड़ाज सरपंच कैलाश चंद स्वामी, ड्राकिपुरा प्रशासक रोहित बायला, जिला पार्षद तेजपाल, हरिद्वारी लाल स्वामी, पूर्व छात्रसंघ अध्यक्ष कमल सैनी, डेलीगेट नरेंद्र गुर्जर, श्रीराम यादव समेत बड़ी संख्या में भाजपा कार्यकर्ता, ग्रामीणजन एवं अन्य गणमान्य लोग मौजूद रहे।

एडीएम ने नर्सिंग हॉम पर लगाया 5 हजार का जुर्माना

दौसा। अतिरिक्त जिला कलेक्टर एवं नगर परिषद के प्रशासक अरविंद्र कुमार शर्मा ने बुधवार को दौसा शहर की सफाई व्यवस्थाओं को निरीक्षण किया। निरीक्षण के दौरान खण्डेलवाल नर्सिंग होम के आसपास खुले में बेस्ट बायो मैडिकल पाये जाने पर नर्सिंग हॉम संचालक को जमकर लताड़ पिलाते हुये 5 हजार रुपये जुर्माना किया है, साथ ही भविष्य में इस प्रकार की गवबडी पाये जाने पर जुर्माना के साथ कठोर कार्रवाही की चेतावनी दी है। बुधवार को अतिरिक्त जिला कलेक्टर एवं नगर परिषद के प्रशासन अरविन्द्र कुमार शर्मा, नगर परिषद आयुक्त कमलेश मोहन सिंह तथा अन्य अधिकारी एवं कर्मचारियों ने दौसा शहर के विभिन्न वाडों में एवं बाजारी में सफाई व्यवस्था का निरीक्षण किया।

5 करोड़ 95 लाख रुपये की डीएमएफटी से विकास कार्यों को स्वीकृति जारी



सांसद राव राजेंद्र सिंह व विधायक कुलदीप धनखड़ की अनुशंसा पर स्वीकृतियां जारी की गईं ।

लाडाकाबास पावटा में 20 लाख की लागत से दो कक्षा कक्ष मय बरामदा एवं शौचालय निर्माण कार्य, राजकीय उच्च माध्यमिक विद्यालय कल्याणपुरा पावटा में 15 लाख की लागत से दो कक्षा कक्ष मय बरामदा निर्माण कार्य, राजकीय उच्च प्राथमिक विद्यालय डाणी थालोड़ की में 18 लाख की लागत से दो कक्षा कक्ष मय

बरामदा निर्माण एवं छत मरम्मत कार्य, राजकीय उच्च माध्यमिक विद्यालय पावटा में 10 लाख की लागत से महिला एवं पुरुष शौचालय निर्माण कार्य, आंगनवाड़ी केन्द्र ठीकरिया में 12 लाख की लागत से एक कक्ष मय बरामदा एवं स्टोर निर्माण कार्य, राजकीय उच्च प्राथमिक विद्यालय छानी की डाणी वीर

‘दौसा शहर को साफ-सुथरा रखने के लिए नगर परिषद की नई पहल’

- नगर परिषद आयुक्त कमलेश कुमार मीणा ने बताया कि जिला कलक्टर देवेंद्र कुमार एवं नगर परिषद के प्रशासक के निर्देशन में नगर परिषद क्षेत्र की सफाई व्यवस्था को सुदृढ़ बनाने के लिए 5 फरवरी से शहर में वाई वाइज स्वच्छता अभियान चलाया जाएगा**

दौसा(निसं)। नगर परिषद ने शहर को साफ-सुथरा रखने के लिए एक नई पहल की है। इसके तहत वाईवासियों की भागीदारी सुनिश्चित करते हुए प्रत्येक वार्ड की सफाई के लिए एक-एक दिन विशेष तौर से तय किया गया है। इसकी शुरुआत 5 फरवरी से वार्ड संख्या एक से होगी।

नगर परिषद आयुक्त कमलेश कुमार मीणा ने यह जानकारी देते हुए बताया कि जिला कलक्टर देवेंद्र कुमार एवं नगर परिषद के प्रशासक अरविंद्र शर्मा के निर्देशन में प्रशासनिक दृष्टि को मध्यनजर रखते हुए नगर परिषद क्षेत्र की सफाई व्यवस्था को सुदृढ़ बनाने के लिए 5 फरवरी से शहर में वाई वाइज स्वच्छता अभियान चलाया जाएगा। इसकेलिए सभी जमादारों को वाई वाइज सफाई करवाने की जिम्मेदारी दी गई है।

साथ ही 10-10 सफाई कर्मचारियों की प्रत्येक वार्ड की सफाई के लिए ड्यूटी लगाई गई है। पहले दिन वार्ड संख्या एक की सफाई के साथ इस अभियान की शुरुआत होगी।

आयुक्त कमलेश कुमार मीणा ने बताया कि वार्ड के सफाई कार्य के दौरान वाईवासियों की सक्रिय भागीदारी सुनिश्चित की जाएगी। पूरे दिन संबंधित वार्ड में सफाई कार्य किया जाएगा। इस

डीएमएफटी के माध्यम से मिलने वाले संसाधनों का उपयोग जनहित में किया जाएगा- राव राजेंद्र सिंह

तेजाजीनगर में 15 लाख की लागत से दो कक्षा कक्ष मय बरामदा निर्माण कार्य, राजकीय प्राथमिक विद्यालय दौल्यावाली वीर तेजाजीनगर पावटा में दो कक्षा कक्ष मय बरामदा निर्माण कार्य हेतु, राजकीय उच्च माध्यमिक विद्यालय तुलसीपुरा पावटा में 20 लाख की लागत से डोम टीन सेड (6580) लगाने के कार्य, राजकीय उच्च माध्यमिक विद्यालय धोली कोठी चतरपुरा में 15 लाख की लागत से दो कक्षा कक्ष मय बरामदा निर्माण कार्य, महात्मा गाँधी राजकीय विद्यालय खातोलाई में 15 लाख की लागत से दो कक्षा कक्ष मय बरामदा निर्माण कार्य, 15 लाख की लागत से पुस्तकालय भवन मय कम्प्यूटर एवं फर्नीचर निर्माण कैरोडी, 15 लाख की लागत से पुस्तकालय भवन मय कम्प्यूटर

तहसीलदार को सौंपा ज्ञापन

टोंक(निसं)। नव्या उपखण्ड के राजकीय कनिा कॉलेज दत्तवास में कार्यरत विद्या संबल सहायक आचार्यों ने नायब तहसीलदार छितरलाल मीना को ज्ञापन सौंपकर बताया कि उन्होंने पांच सत्रों की सेवा के बाद हटाए जाने का विरोध करते हुए रोजगार गारंटी और सेवा की सुनिश्चितता की मांग की है। सहायक आचार्यों ने ज्ञापन में बताया कि वे प्रदेश के राजकीय कॉलेजों में पिछले पांच सत्रों से विद्या संबल योजना के तहत कार्यरत हैं। अब सरकार उन्हें हटाकर पांच वर्ष के लिए अस्थायी सविदा भर्ती कर रही है, आचार्यों का कहना है कि उन्होंने अपने युवा जीवन के पांच साल निष्ठापूर्वक सेवा की है। उन्होंने यह भी बताया कि माननीय न्यायालय ने विभिन्न निर्णयों में स्पष्ट किया है कि एक सविदा कार्मिक को हटाकर उसके स्थान पर दूसरे सविदा स्थलों के बारे में जमादार को अवगत कराएं, ताकि हम सब मिलकर वाई को स्वच्छ बना सकें।

दौरान वाईवासियों के बताए अनुसार

स्थानों को भी साफ किया जाएगा।

उन्होंने वाईवासियों से आग्रह किया है कि वह नियत दिवस को अपने वार्ड की साफ-सफाई में सहयोग कर सामुदायिकता की भावना का परिचय दें और सफाई की जरूरत वाले विशेष स्थानों के बारे में जमादार को अवगत कराएं, ताकि हम सब मिलकर वाई को स्वच्छ बना सकें।

साईबर क्राईम, आपदा पीड़ित प्रबंधन के बारे में विधिक जागरूकता शिविर आयोजित

शाहपुरा(निसं)। दक्ष पब्लिक सीनियर सैकंडरी स्कूल चिमनपुरा शाहपुरा जयपुर में जिला विधिक सेवा प्राधिकरण जयपुर जिला जयपुर अध्यक्ष भंवरलाल गुगुलिया एवं तालुका विधिक सेवा समिति शाहपुरा अध्यक्ष ललितला शर्मा अपर प्रजिला एवं सत्र सेशन न्यायाधीश प्रथम के निर्देशन में अधिकार मित्र दिनेश कुमार शर्मा ने पर्यावरण संरक्षण एवं नालसा जाग्रति योजना के अंतर्गत साईबर क्राईम, नशा

- साईबर ठगों के द्वारा डिजिटल अरेस्ट सिनियर सिटीजन के साथ, सरकारी सर्विसेज के बुजुर्गों के साथ धोखाधड़ी होने पर साईबर हेल्पलाइन नंबर 1093 पर सूचित करना है**

स्वयं को बचाये रखना है। इसके लिए स्वयं को अपनी शिक्षा को समय की मांग आधारित बनाने के लिए सतर्कता के साथ साईबर ठगों के द्वारा डिजिटल अरेस्ट सिनियर सिटीजन के साथ, सरकारी सर्विसेज के बुजुर्गों के साथ धोखाधड़ी होने पर साईबर हेल्पलाइन नंबर 1093 पर सूचित करना है।

पर्यावरण संरक्षण के लिए अपने घरों में स्वयं के जन्मदिन पर एक फलदार " पौधा को नाम " अवश्य लगावे। प्रधानमंत्री विश्वकर्मा योजना, सुकन्या समृद्धि योजना,बैंक में जन-धन खाते योजनाओं के अंतर्गत खाता खुलवाये। इस शिविर में विद्यालय के अध्यापक स्टाफ में श्रीधम यादव, राजेन्द्र श्योणन, फूलचंद स्वामी, मोहन लाल यादव इत्यादि उपस्थित रहे। लाभार्थियों की संख्या 146 रही।

गौवंश को तीन दिन बाद मृत बाहर निकाला

पावटा(निसं)। उपखंड क्षेत्र पावटा के ग्राम भांकारी में मानवता और गौ सेवा की मिसाल पेश करते हुए गौ रक्षकों ने तीन दिन से करीब 150 फीट गहरे कुएं में गिरे गौवंश को बाहर निकाला। लेकिन जब तक गौ वंश की मौत हो चुकी थी। घटना की जानकारी मिलने पर स्थानीय गौ रक्षक टीम मौके पर पहुंची और रेस्क्यू अभियान शुरू किया। जानकारी के अनुसार गौवंश अचानक फिसलकर गहरे कुएं में गिर गया था, जिसके बाद ग्रामीणों ने उसे बाहर निकालने का काफी प्रयास किया, लेकिन कुएं की अधिक गहराई और संकरी संरचना के कारण सफलता नहीं मिल सकी। इसके बाद गौ रक्षकों की सूचना दी गई। जिस पर बजरंग दल प्रखंड सयोजक पवन शर्मा पावटा, नितेश शर्मा, सुभाष सिंह राजनोला, सचिन सिंह, अजय सिंह, गुडु, दिनेश, करतार, जिपी सहित गौ रक्षक टीम ने रस्सियों और अन्य सुरक्षा उपकरणों की मदद से लगातार प्रयास किया कठिन परिश्रयों और जोरिम भरे हालात के बावजूद टीम ने धैर्य और साहस का परिचय देते हुए गौवंश को बाहर निकाल लिया।

- आंगनबाड़ी कर्मचारी संघ के पदाधिकारियों ने निदेशक से की मुलाकात,**
- वासुदेव मालावत से मुलाकात कर आंगनबाड़ी कार्यकर्ताओं की समस्याओं की जानकारी देते हुए मानदेय में वृद्धि करने की मांग की**

के रूप में पाँच लाख रुपये के पैकेज की व्यवस्था करने का सुझाव रखा, ताकि सेवा निवृत्ति के बाद उन्हें सम्मानजनक सुरक्षा मिल सके। चर्चा के बाद प्रतिनिधि मण्डल स्वास्थ्य विभाग पहुंचा, जहाँ उन्होंने आशा सहयोगिनियों की समस्याओं एवं उनके कार्यक्षेत्र से जुड़े मुद्दों को अधिकारियों के समक्ष रखा और उनके समाधान की मांग की।

गिरदावर सर्किल पर आज ग्राम उत्थान शिविर लगेगे

दौसा(निसं)। प्रगतिशील किसानों और पशुपालकों की सहभागिता सुनिश्चित कर उन्हें विभिन्न कल्याणकारी योजनाओं का लाभ देने के लिए 5 फरवरी को दौसा सहित 11 गिरदावर सर्किल पर ग्राम उत्थान शिविरों का आयोजन किया जाएगा। अतिरिक्त जिला कलक्टर अरविंद शर्मा ने बताया कि 5 फरवरी को दौसा, अरनिया, गुढा आशिकपुरा, घूमणा, गाजीपुर, बैजूपाड़ा, मण्डावरी, बड़ागांव, निजामपुरा, बनियाना एवं कुण्डल गिरदावर सर्किल पर शिविर का आयोजन किया जाएगा। इसी प्रकार 6 फरवरी को सूरजपुरा, देलाडी, बसवा, छोकरवाड़ा, खेड़ला बुजुर्ग, उकरूंद, बिलौना कर्ला, आलूदा, रजवास एवं काली पहाड़ी भू अभिलेख निरीक्षक मुख्यालय पर शिविर लगेगे।

राजसेस महाविद्यालयों में संविदा नियुक्तियों से बैक डोर एंट्री का खेल रोकने की मांग

- सोडाणी समिति की सिफारिशें सार्वजनिक कर लागू करने की मांग**
- अखिल भारतीय राष्ट्रीय शैक्षिक महासंघ की श्री राधा गोविंद महाविद्यालय इकाई पदाधिकारियों ने मंगलवार को काली पट्टी बांधकर तथा प्ले काइर्स पर अपनी मांगें प्रदर्शित कर कॉलेज के मुख्य द्वार पर शान्तिपूर्ण प्रदर्शन किया**

कार्यकाल में सत्र 2023-24 एवं 2024-25 में 71 अतिरिक्त महाविद्यालयों का वर्तमान स्वरूप इनकी कुल संख्या 374 हो गई है। इनमें से लगभग 260 में आज तक एक भी स्थायी संकाय सदस्य कार्यरत नहीं है, जो राष्ट्रीय शिक्षा नीति-2020 के प्रभावी क्रियान्वयन पर गंभीर प्रश्नचिह्न लगाता है।

प्रदर्शन के उपरांत संगठन के प्रतिनिधिमंडल द्वारा उपखंड अधिकारी/जिला कलेक्टर के माध्यम से प्रधानमंत्री, राज्यपाल और मुख्यमंत्री के नाम पृथक-पृथक ज्ञापन प्रस्तुत कर शीघ्र समाधान की मांग की गई। जापान में यह भी उल्लेख किया गया कि विधानसभा चुनाव-2023 के पश्चात गठित राज्य सरकार द्वारा-

आंगनवाड़ी कार्मिकों की समस्याओं की जानकारी देकर मानदेय बढ़ाने की मांग



निदेशक वासुदेव मालावत से मुलाकात कर सौंपा ज्ञापन

हेतु कार्मिकों को बोनस अथवा विशेष विभाग की मूल सेवाएं प्रभावित होती हैं। प्रतिनिधियों ने महिला पर्यवेक्षक (सुपरवाइजर) भर्ती शीघ्र निकालने तथा लंबे समय से कार्यरत आंगनवाड़ी कार्यकर्ताओं को अनुभव के आधार पर सुपरवाइजर पद पर समाविष्ट करने की भी मांग उठाई। आगामी बजट को ध्यान में रखते हुए संघ ने कार्मिकों के सामाजिक एवं आर्थिक सुरक्षा हेतु पेंशन

के कारण महिला एवं बाल विकास विभाग की मूल सेवाएं प्रभावित होती हैं। प्रतिनिधियों ने महिला पर्यवेक्षक (सुपरवाइजर) भर्ती शीघ्र निकालने तथा लंबे समय से कार्यरत आंगनवाड़ी कार्यकर्ताओं को अनुभव के आधार पर सुपरवाइजर पद पर समाविष्ट करने की भी मांग उठाई। आगामी बजट को ध्यान में रखते हुए संघ ने कार्मिकों के सामाजिक एवं आर्थिक सुरक्षा हेतु पेंशन

सार-समाचार

स्वच्छता को लेकर विद्यार्थियों ने निकाली जागरूकता रैली

दौसा। राजस्थान नगरीय आधारभूत परियोजना (आरयूआईडीपी) की ओर से बुधवार को एफएसटीपी के बारे में नागरिकों को जागरूक करने और सुरक्षित स्वच्छता के महत्व को समझाने के लिए आदर्श विद्या मंदिर विद्यालय के छात्र-छात्राओं ने जागरूकता रैली निकाली। विद्यार्थियों ने रैली के माध्यम से खुले में मल विसर्जन और अनियोजित मल अपशिष्ट निपटान से होने वाली बीमारियों के बारे में लोगों को जागरूक किया। विद्यार्थियों ने एफएसटीपी के माध्यम से गंदे पानी के सही उपचार के संदेश वाले पोस्टर और बैनर प्रदर्शित किए। नागरिकों को बताया गया कि कैसे घरों में सेप्टिक टैंक की सफाई के लिए केवल अधिकृत डी स्ट्रेजिंग टैंकरों का उपयोग किया जाना चाहिए। इस अवसर पर आरयूआईडीपी के सहायक सामाजिक विकास अधिकारी कमलेश कुमार शर्मा ने कहा कि एक स्वस्थ शहर के लिए सुरक्षित मल प्रबंधन आवश्यक है और एफएसटीपी तकनीक इसमें महत्वपूर्ण भूमिका निभाती है। उन्होंने बताया कि आपके घर का सेप्टिक टैंक खाली करवाना है तो टोल फ्री नंबर 1800 3137 342 पर फोन कर करवा सकते हैं। इसके लिए आपको नगर परिषद की सफाई शाखा में 800 रुपये की रसीद कटवानी होगी। रैली के सफल आयोजन करवाने में उच्च माध्यमिक आदर्श विद्या मंदिर स्कूल के प्रधानाचार्य गिरिराज प्रसाद गुर्जर का सहयोग रहा।

जौला में रात्रि चौपाल के दौरान जन समस्याओं का हुआ निस्तारण

टोंक। जिला कलेक्टर कल्याण अग्रवाल की अध्यक्षता में मंगलवार को तहसील पीपल् की ग्राम पंचायत जौला में रात्रि चौपाल आयोजित हुआ, जिसमें जिला कलेक्टर ने परिवाहियों की समस्याओं को सुनकर संबंधित विभागों के अधिकारियों को समाधान के निर्देश दिए। इस दौरान जिला कलेक्टर के समक्ष ग्रामीणों ने गांव में बंदरों द्वारा लोगों को काटने एवं सुअरों से फसलों को नुकसान होने से बचाने के लिए इन्हें पकड़कर दूर छुड़वाने का प्रार्थना पत्र दिया। जिला कलेक्टर ने सहायक विकास अधिकारी को समस्या का निदान कर रिपोर्ट प्रस्तुत करने के निर्देश दिए। जिला कलेक्टर ने पेंशन सत्यापन की पेंडेंसी ज्यादा होने पर गंभीरता से लिया और इस कार्य को शत प्रतिशत पूरा करने के निर्देश दिए। स्कूल के स्टाफ ने विद्यालय में 5 कक्षा कक्षाों के निर्माण कराने का प्रार्थना पत्र दिया। जिला कलेक्टर ने ग्रामीणों को पीएम सूर्य घर योजना का अधिकाधिक लाभ लेने के लिए प्रेरित किया। उन्होंने विद्युत विभाग के अधिकारियों को योजना का बेहतर ढंग से प्रचार-प्रसार करने एवं लोगों को इस योजना का लाभ बताने के निर्देश दिए। उन्होंने तहसीलदार को निर्देशित किया कि पटवारी गिरदावरी का कार्य काफ़तकार के मोबाईल से ही करें, ताकि वह इस कार्य को भलीभांति सीख सकें। जिला कलेक्टर ने उपखंड अधिकारी को निर्देशित किया कि चौपाल में उनके आगे से पूर्व ही ग्रामीणों को विभिन्न विभागों द्वारा सरकार की सभी जनकल्याणकारी योजनाओं के बारे में विस्तार से बताया जायें। साथ ही ग्राम पंचायत की विद्युत, पेयजल संबंधी समस्याओं का पूर्व में ही निदान कर दिया जायें।

विमुक्त घुमन्तु एवं अद्धर्घुमन्तु समुदाय सहायता शिविर 15 फरवरी तक लगेगे

दौसा। विमुक्त घुमन्तु एवं अद्धर्घुमन्तु समुदाय के पात्र व्यक्तियों को राज्य सरकार व केन्द्र सरकार की योजनाओं से जोड़ने के लिए सहायता शिविरों में पूर्णता लाने के लिए शिविरों की अवधि 15 फरवरी तक की गई है। जिला परिवीक्षा एवं समाज कल्याण अधिकारी ने बताया कि राज्य सरकार द्वारा विमुक्त घुमन्तु एवं अद्धर्घुमन्तु समुदाय के व्यक्तियों को केन्द्र, राज्य सरकार की जनकल्याणकारी योजनाओं का लाभ प्रदान करने के उद्देश्य से शिविरों का आयोजन 13 जनवरी से 31 जनवरी तक शिविर आयोजित किये गए थे। सहायता शिविरों में पूर्णता लाने के लिए शिविरों की अवधि 15 फरवरी तक बढ़ा दी गई है। सहायता शिविरों के माध्यम से विमुक्त घुमन्तु समुदाय के पात्र व्यक्तियों के मतदाता पहचान पत्र, आधार कार्ड, जाति प्रमाण पत्र, मूल निवास प्रमाण पत्र सहित अन्य आवश्यक दस्तावेजों हेतु आवेदन किये जाएंगे।

विराटनगर में एसडीओ का औचक निरीक्षण

पावटा।विराटनगर उपखण्ड अधिकारी विराटनगर कपिल कुमार उपाध्याय ने मंगलवार को उपखण्ड क्षेत्र में विभिन्न सरकारी संस्थानों का औचक निरीक्षण किया। निरीक्षण के दौरान आयुर्वेद चिकित्सा केन्द्र, प्राथमिक स्वास्थ्य केन्द्र, ग्राम पंचायत भवन, राजकीय उच्च माध्यमिक विद्यालय कुहाड़ा, महात्मा गांधी राजकीय उच्च माध्यमिक विद्यालय पापड़ा तथा जयपुर विद्युत वितरण निगम लिमिटेड के सहायक अभियंता कार्यालय का जायजा लिया। निरीक्षण के दौरान दोपहर करीब 2:30 बजे ग्राम पंचायत भवन कुहाड़ा बंद मिला। वहीं कार्यालय परिसर में साफ-सफाई का अभाव तथा सड़क पर गंदा पानी जमा पाया गया। इस पर उपखण्ड अधिकारी ने नाराजगी जताते हुए पंचायत समिति विराटनगर के अधिकारी को ग्राम पंचायत भवन बंद मिलने और साफ-सफाई नहीं होने के मामले में संबंधित कार्मिक के खिलाफ कार्रवाई करने के निर्देश दिए। इस दौरान उपखण्ड अधिकारी ने विद्यालयों का भी निरीक्षण कर बच्चों से बातचीत की और उनकी पढ़ाई एवं सुविधाओं के बारे में जानकारी ली। निरीक्षण के दौरान राजकीय उच्च माध्यमिक विद्यालय कुहाड़ा परिसर में भी साफ-सफाई का अभाव पाया गया। इस पर मुख्य ब्लॉक शिक्षा अधिकारी विराटनगर को आवश्यक सुधाराल्पक कार्रवाई करने के निर्देश दिए। उपखण्ड अधिकारी ने अधिकारियों को सरकारी संस्थानों में नियमित उपस्थिति, स्वच्छता व्यवस्था और आमजन को बेहतर सेवाएं सुनिश्चित करने के निर्देश दिए।

सांभर स्टेशन पर ट्रेनों के ठहराव के लिए आंदोलन करने की मजबूरी

सांभरझील , (निसं)। सांभर झील रेलवे स्टेशन पर जरूरी ट्रेनों के ठहराव के लिए करीब दो दशक से उठ रही मांग को आज तक दफिनार किया जाता रहा है। तत्कालीन व वर्तमान सांसदों व विधायकों की अनदेखी इस बात का स्पष्ट प्रमाण है कि उनकी ओर से कोई ठोस प्रयास ही नहीं किए गए। दैनिक रेल यात्री संघ व सत्ता पक्ष से जुड़े नेताओं ने भी अपनी आवाज को कुछ हद तक बुलंद तो किया लेकिन परिणाम शून्य ही रहा। सांसद की अनदेखी व ठोस प्रयासों के अभाव के कारण सांभर रेलवे स्टेशन पर महत्वपूर्ण ट्रेनों के ठहराव की मांग का सपना साल से अधूरा ही पड़ा है। भाजपा के अनेक कर्मठ कार्यकर्ताओं, अनेक पदाधिकारियों ने भी सांसद, रेल मंत्री, रेल प्रशासन को वाजिब मांग के आधार पर बाड़मेर-मथुरा एक्सप्रेस गाड़ी संख्या 20489/20490, बाड़मेर-देहली एक्सप्रेस गाड़ी संख्या 20487/20488, जयपुर – जोधपुर हाईकोर्ट एक्सप्रेस को सैकड़ों अप डाउन करने वाले लोगों व क्षेत्र की जनता की सुविधा को दृष्टिगत रखते हुए सांभर रेलवे स्टेशन पर इन ट्रेनों का ठहराव कराए जाने के लिए अनुरोध कर चुके हैं, लेकिन इन ट्रेनों का ठहराव तो दूर सांसद व रेल मंत्री की ओर से कोई आश्वासन आज तक नहीं मिला, यदि मिला तो आश्वासन पूरा नहीं हुआ।

हजरत दिलावर शाह बाबा का 2 दिवसीय वार्षिक उर्स शुरु

मनोहरपुर (निसं)। चौमू के रावण गेट व जामा मस्जिद के पास में स्थित हिन्नु मुस्लिम एकता के प्रतीक हजरत दिलावर शाह बाबा रहमतुल्लाह आलेह का 2 दिवसीय वार्षिक उर्स चिराग रोशन के साथ मे हुआ जो कि 5 फरवरी गुरुवार को कूल की रस्म के साथ मे विधिवत सम्पन्न होगा शहजाद खान लोहानी व रित्याज खान लोहानी ने बताया कि 4 फरवरी बुद्धवार को सुबह चिराग रोशन कर झंडा फहराया गया इसी के साथ मे रंग बिरंगे परिधानों में सज संवर कर यात्रीरों का आना शुक्र होमाया शाम को जामा मस्जिद मोहल्ले से गाजे बाजे के साथ मे चदर का जुलूस निकाला गया शाम 6 बजे बाद दरगाह के खादिमी के द्वारा बाबा के चदर पेश की गई।

व्यावसायिक कौशल विकास प्रशिक्षण सम्पन्न

दौसा। आरकेसीएल एवं उन्नयन समिति के तत्वावधान में आयोजित व्यावसायिक कौशल विकास प्रशिक्षण कार्यक्रम का समापन बुधवार को हुआ, एक महिने तक आयोजित प्रशिक्षण शिविर में 38 बालिकाओं को ब्यूटी पार्लर का प्रशिक्षण दिया गया।